

shrI lalitA tripurasundarI hrudaya stotram

atha shrI lalitA hrudaya stotram

shrI lalitA tripurasundaryai namah

devyuvAcha

devadeva mahAdeva sacchidAnandavigrahA |
sundryAhrudayam stotram param koutUhalam vibho || 1 ||

IshvarouvAcha

sAdhu sAdhutvayA prAggye lokAnugrahakArakam |
rahasyamapi vakShyAmi sAvadhAnamanAhshruNu || 2 ||

shrIvidyAm jagatAm dhAtrIm sargasthityeshvarIm |
namAmi lalitAm nityam mahAtripurasundarIm || 3 ||

bindutrikoNasamyuktam vasukoNasamanvitam |
dashakoNadvayopetam bhuvanArasamanvitam || 4 ||

dalAShTaka samopetam dalaShoDashakAnvitam |
vruttatrayAnvitam bhUmisadanatrayabhUShitam || 5 ||

namAmi lalitAchakram bhaktAnAmetadiShTadam |
amrutAmbhodhinidhou tatra ratnadvIpam namAmyaham || 6 ||

nAnAvrukSha mahodyAnam vande aham kalpavATikAm |
santAnavATikAm vande harichandanavATikAm || 7 ||

mandAravATikAm vande pArijAtAkhyA vATikAm |
namAmi tava deveshi kadambavanavATikAm || 8 ||

puShparAga mahAratnaprAkAram praNamAmyaham |
padmarAgAkhyamaNibhih prAkAram sarvadA bhaje || 9 ||

gomedaratnaprAkAram vajraprAkAramAshraye |
vaiDUryaratnaprAkAram praNamAmi taveshtarI || 10 ||

indranIIAkhyaratnAnAm prAkAram praNamAmyaham |
muktAratnamayam chaiva prAkAram sarvadA bhaje || 11 ||

marakatAkhyamahAratna prAkArAya namastava |
vidrumAkhyamahAratna prAkArAya tu tavAshraye || 12 ||

mANikyamaNDapam vande sahasrastambhamaNDapam |
lalite tava deveshi bhajAmyamrutavApikAm || 13 ||

AnandavApikAm vande bhaje chaiva vimarshikAm |
bhaje bAlAtapodgAram chandrikodgAramAshraye || 14 ||

mahAshrungAraparikhAm mahApadmATavIm bhaje |
chintAmaNi mahAratna gruharAjam namAmyaham || 15 ||

pUrvAmnAyamayam pUrvadvAram devi bhajAmi te |
dakShiNAmnAya rUpam te dakShiNadvAramAshraye || 16 ||

namAmi te param dvAram pashchimAmnAya rUpakam |
vande aham uttaradvAram uttarAmnAyarUpakam || 17 ||

UrdhvAmnAyama aham vande UrdhadvAram kuleshvari |
lalite tava deveshi mahAsimhAsanam bhaje || 18 ||

brahmAtmakamanchapAdamekam tava namAmyaham |
ekam viShNumayam manchapAdam tava namAmyaham || 19 ||

ekam rudramayam manchapAdam tava namAmyaham |
manchapAdam namAmyekam tava devIshvarAtmakam || 20 ||

manchaikaphalakam vande sadAshivamayam shubham |
namAmi te hamsatUlatalimAm parameshvari || 21 ||

bhajAmi te hamsatUla mahopAdhAnamuttamam |
koustubhAstaraNam devi tava nityam namAmyaham || 22 ||

mahAvitAnakam vande mahAyavanikAm bhaje |
evam pUjAgruham dhyAtvA shrIChakrasya shivapriye || 23 ||

maddakShiNe sthApayAmi bhAge puShpAkShatAdikam |
abhitaste mahAdevi dIpAmstAn darshayAmyaham || 24 ||

mUlena tripurAchakram tava sampUjayAmyaham |
tribhikhhaNDaistava tryastram pUjayAmi shivapriye || 25 ||

vAyvagni jalasamyuktam prANAyAmairaham shive |
shoShaNam dAhanam devi karomyApIvanam tathA || 26 ||

trivAram mUlamantreNa prANAyAmam karomyaham |
apasarpantu te bhUtA ye bhUtA bhUmisamsthitAh || 27 ||

ye bhUtA vighnakartAraste nashyantu shivAgyayA |
karomyanena mantreNa tAlatrayamaham shive || 28 ||

nArAyaNo aham brahmA aham bhairavo aham shivo asmyaham |
devoham paramAtmA aham mahAtripurasundari || 29 ||

dhyAtvaivam vajrakavacham nyAsam tava karomyaham |
kumArIbljasamyuktam mahAtripurasundari || 30 ||

mAm rakSha rakSheti hrudi karomyanjalimIshvari |
namo devyAsanAyeti te karomyAsanam shive || 31 ||

chakrAsanam namasyAmi sarvamantrAsanam bhaje |
sAddhyasiddhAsanam vande mantrairebhir maheshvari || 32 ||

karomyasmimshchakra mantrairdevatAsanamuttamam
karomyatha ShaDangAkhyam mAtrukAshcha karomyaham || 33 ||

vashinyAdyaShTakam nyAsam ShoDhAnyAsam karomyaham |
mahAShoDhAm tatah kurve navayonyAkhyamuttamam || 34 ||

chakranyAsam tatah kurve shrIkAnThanyAsamuttamam |
keshavAdi mahAnyAsam kAmanyAsam karomyaham || 35 ||

kalAnyAsam tatah kurve kurve kAmakalAhvayam |
piThanyAsam tatah kurve tattvanyAsam karomyaham || 36 ||

tatah karomi sthityAdinyAsam tat tripureshvari |
tatah shuddhodakenAham vAmabhAge maheshvari || 37 ||

karomi maNDalam vruttam chaturasram shivapriye |
puShpairabhyarchya sAdhAram shankham samsthApayAmyaham || 38 ||

archayAmi ShaDangena jalamApUrayAmyaham |
dadAmi chAdimam bindum kurve mUIAbhimantritam || 39 ||

tajjalena jaganmAtastrikoNam vruttasamyutam |
ShaTkoNam chaturasram cha maNDalam prakaromyaham || 40 ||

vidyayA pUjanam madhye khaNDaistryastrAbhi pUjanam |
bljAvrutyA koNaShaTakam pUjayAmi shivapriye || 41 ||

tasmin dashakalAyuktamagnimaNDalamAshraye |
dhUmrArchiSham namasyAmi UShmAm cha jvalinIm bhaje || 42 ||

jvalinIm cha namasyAmi vande aham visphullimginIm |
sushriyam cha surUpAm cha kapilAm praNamAmyaham || 43 ||

naumi havvyavahAm nityam bhaje kavyavahAm kalAm |
yAdibhih sahita vahneh kala dasha tathA bhaje || 44 ||

sUryasya maNDalam tatra kalAdvAdashakAtmakam |
arghyapAtre tva aham vande tapinIm tApinIm bhaje || 45 ||

dhUmrAm marIchim vande aham jvAlinIm cha ruchim bhaje |
suShumNAm bhogadAm vande bhaje vishvAm cha bodhinIm || 46 ||

dhAriNIm cha kShamAm vande sourA etAh kala bhaje |
somasya maNDalam tatra kalaH ShoDashakAtmakAh || 47 ||

arghyAmrutAtmakam vande amrutAm mAnadAm stuve |
pUShAm tuShTim bhaje puShTim ratim dhrutimaham bhaje || 48 ||

shashinIm chandrikAm vande kAntim jyotsnAm shriyam bhaje |
naumi prltim chAngadAm cha pUrNAM pUrNAMrutAm bhaje || 49 ||

svaraih ShoDashabhiryukTA bhaje somasya vai kalaH |
trikoNalekhanam kurve akathAdisurekhakam || 50 ||

haLakShavarNasamyuktam sthitAntarham sabhAsvaram |
vAkkAmashaktisamyuktam hamsenArAdhayAmyaham || 51 ||

vruttAdbahih ShaDasre cha lekhanam prakaromyaham |
purobhAgAdi ShaTkoNam ShaDangenArchayAmyaham || 52 ||

shrIvidyAyAh saptavAram karomyatrAbhimantraNam |
samarpayAmi vishveshi tasmin gandhAkShatAdikam || 53 ||

dhyAyAmi pUjAdvayam te sarvam vidyAmayam shubham |
caturnavati sanmantrAn spruShTvA tatprajapAmyaham || 54 ||

vahnerdashakalAh sUryakalAdvAdashakam bhaje |
Ashraye ShoDashakalAstatra somasya kAmadAh || 55 ||

sruShTimruddhim smrutim vande medhAm kAntim namAmyaham |
lakShmIm dhurutim sthirAm vande sthitim siddhim bhajAmyaham || 56 ||

etAm brahmakalAm vande jarAm tAm pAlinIm bhaje |
shAntim namAmlshvarIm cha ratim vande cha kAmikAm || 57 ||

varadAm hIAdinIm vande prItim dIrghAm bhajAmyaham |
TAdibhih sahitA viShNoh kalA dasa tathA bhaje || 58 ||

etA viShNoh kalA vande tIkShNAm roudrIm bhayAm tathA |
nidrAm tandrAm kShudhAm vande namAmi krodhinIm kriyAm || 59 ||

udgArIm cha bhaje mrutyumetA rudrakalA bhaje |
pItAm shvetAm bhaje nityamaruNAm cha tathA bhaje || 60 ||

bhaje asitAm tathA anantAm ShAdibhih sahitAstathA |
Ishvarasya kalA hyetA vande nityamabhIshTadAh || 61 ||

nivruttim cha pratiShThAm cha vidyAm shAntim namAmyaham |
indhikAm dIpikAm chaiva rechikAm mochikAm tathA || 62 ||

parAm sUkShmAm namasyAmi naumi sUkShmAmrutAm kalAm |
vande gyAnAm kalAm chaiva tathA gyAnAmrutAm kalAm || 63 ||

ApyAyinIm vyApinIm cha vyomarUpAm namAmyaham |
kalAh sadAshivasyaitAh ShoDasha praNAmAmyaham || 64 ||

hAmsAkhyam cha mahAmantram jyotiSham hamsamAshraye |
pratatrathamavishvAntam mantram jyotimAshraye || 65 ||

tryambakam cha namasyAmi tadviShNoh praNAmAmyaham |
viShNuryonim mUlavidyAm mantrairebhiranuttamaih || 66 ||

amrutam mantritam vande chaturnavatibhistava |
akhaNdaikarasAnandakare aparasudhAtmani || 67 ||

svacChandasphuraNAmatra nidhehyakularUpiNi |
akulasthAmrutAkAre shuddhagyAnakare pare || 68 ||

amrutatvam nidhehyasmin vastuni klinnarUpiNi |
tadrUpiNyaikarasyatvam krutvA hyetatsvarUpiNi || 69 ||

bhUtvA parAmrutA a akArA mayi chitsphuraNam kuru |
amruteshIm namasyAmi sarvadAmrutavarShiNIm || 70 ||

vAgvAdinIm namasyAmi shrIvidyAm praNamAmyaham |
ebhirmanUttamairvande mantritam paramAmrutam || 71 ||

jyotirmayamidam kurve paramarghyam maheshvari |
tadbindubhirme shirasi trigurun pUjayAmyaham || 72 ||

brahmA ahamasmi tadbindum kuNDalinyA juhomyaham |
hrucchakrasthA mahAdevIm mahAtripurasundarIm || 73 ||

nirastamohatimirAm sAkShAt samvitsvarUpiNIm |
nAsApuTe parakalAmatha nirgamayAmyaham || 74 ||

samAnayAmi tAm haste trikhaNDakusumAnjalou |
jaganmAtarmahAdevi mahAtripurasundarI || 75 ||

sudhAchaitanyamUrtim te kalpayAmi namah shive |
anena manunA devi yantre tvAm sthApayAmyaham || 76 ||

mahApadmavanAntahsthe kArANAnandavigrahe |
sarvabhUtahite mAtarehyehi parameshvari || 77 ||

deveshi bhaktisulabhe sarvAvaraNasamyute |
yAvat tvAm pUjayiShyAmi tAvat tvam susthirA bhava || 78 ||

anena mantrayugmena tvAmatrAvAhayAmyaham |
kalpayAmi namah pAdyamarghyam te kalpayAmyaham || 79 ||

sugandhatailAbhyangam cha majjashAIpraveshanam |
kalpayAmi namastasmin maNipIThopaveshanam || 80 ||

divyasAnIyamIshAni gruhANodvartanam shubham |
gruhANoShNodakasnAnam kalpayAmi namastava || 81 ||

hemakumbhachyutaistIrthaih kalpayAmyabhiShechanam |
kalpayAmi namastubhyam dhoutena parimArjanam || 82 ||

bAlabhAnupratIkAsham dukUlaparidhAnakam |
aruNena dukUlenottarIyam kalpayAmi te || 83 ||

praveshanam kalpayAmi tavAlepanamaNDapam |
namaste kalpayAmyatara maNipIThopaveshanam || 84 ||

aShTagandhaih kalpayAmi sarvAngeShu vilepanam |
kAlAgaru mahAdhUpastava keshabharasya hi || 85 ||

mallikA-mAlati-jAtI-champakAdi-manoramaih |
rachitAh kusumairmAlA kalpayAmi namastava || 86 ||

praveshanam kalpayAmi namo bhUShaNamaNDapam |
upavesham ratnapIThe tatra te kalpayAmyaham || 87 ||

navamANikyamukuTam tacchandrashakalam tatah |
tatah smantasindUram tatastilakamruttamam || 88 ||

kAlAnjanam kalpayAmi pAllyugalamuttamam |
maNikuNDalayugmam te nAsAbharaNamIshvari || 89 ||

te kalpayAmi tripure lalita adharayAvakam |
athA a adyabhUShaNam kaNThe hemachintAkamuttamam || 90 ||

padakam te kalpayAmi mahApadakamuttamam |
kalpayAmi namo muktAvalimekAvalim cha te || 91 ||

ChannavIram cha keyUrayugalAnAm chatuShTayam |
valayAvalimIshAni UrmikAvalimIshvari || 92 ||

kAnchIdAmakaTIsUtram soubhAgyAbharaNam cha te |
tripure pAdakaTakam kalpaye ratnanUpuram || 93 ||

pAdAngullyakam tubhyam pAshamekakare tava |
anyasminnankusham devi puNDrekShudhanuSham pare || 94 ||

apare puShpabANAmshcha shrImanmANikyapAduke |
navAvaraNadevIbhir-mahAchakrAdhirohaNam || 95 ||

kAmeshvarAnkaparyanka upaveshanamuttamam |
sudhAsvAkhyam chaShakam tatah AchamanIyakam || 96 ||

karpUravITikAm tubhyam kalpayAmi namah shive |
AnandollAsa velAsahAsam te kalpayAmyaham || 97 ||

mangalArArtikam devi Chatram te kalpayAmyaham |
tatashchAmarayugmam te darpaNam kalpayAmyaham || 98 ||

tAlavruntam kalpayAmi gandham puShpam maheshvari |
dhUpam dIpam cha naivedyam kalpayAmi namastava || 99 ||

athA aham vaindave chakre sarvAnandamayAtmike |
ratnasimhAsane ramye samAsInAm shivapriyam || 100 ||

udyadbhAnusahasrAbhyAm japApuShpasamaprabhAm |
navaratnaprabhAdIptamukuTena virAjitAm || 101 ||

chandrarekhAsamopetAm kastUrItalakAnchitAm |
kAmakodaNDa-soundaryanirjita-bhrUlayugAm || 102 ||

anjanAnchitanetrAm tAm padmapatranibhekShaNAm |
maNikuNDalasamyukta karNadvayavirAjitAm || 103 ||

muktAmANikyakhachita nAsikAbharaNAnvitAm |
madapATalasamyukta kapalayugalAnvitAm || 104 ||

pakvabimbaphalAbhAsA adharadvayavirAjitAm |
shuddhamuktAvaliprakhya dantapanktivirAjitAm || 105 ||

tAmbUlapUritamukhlm susmitAsyavirAjitAm |
AdyabhUShaNasamyuktaAm hemachintAkasamyutAm || 106 ||

padakena samopetAm mahApadakasamyutAm |
muktAvalisamopetAmekAvalivirAjitAm || 107 ||

keyUrAngadasamyukta chaturbAhuvirAjitAm |
aShTagandhasamopetAm shrIchandanavilepanAm || 108 ||

hemakumbhasamaprakhya stanadvayavirAjitAm |
raktavastraparIdhAnAm raktakanchukasamyutAm || 109 ||

sUkShmaromAvallyukta tanumadhyavirAjitAm |
muktAmANikyakhachita kAnchlyutanitambinIm || 110 ||

sadAshivAnkastha pruthumahAjaghanamaNDalAm |
kadallstambhasankAsha UruyugmavirAjitAm || 111 ||

kadalIkAntisankAsha janghAyugalashobhitAm |
gUDhagalphadvayopetAm raktapAdayugAnvitAm || 112 ||

brahmA-viShNu-mahAdeva-shiromukuTajAtayA |
kAntyA virAjitapadAm bhaktatrANaparAyaNAM || 113 ||

ikShukArmukapuShpeShu pAshAnkushadharAm parAm |
samvitsvarUpiNIm devIm dhyAyAmi parameshvarIm || 114 ||

pradarshayAmyatha shive navamudrA varapradAh |
tvAm tarpayAmi tripure tridhA mUlena pArvati || 115 ||

AgneyyAmlshadigbhAge nairutyAm mArute tathA |
madhye dikShu ShaDangAni kramAdabhyarchayAmyaham || 116 ||

AdyAm kAmeshvarIm vande namAmi bhagamAlinIm |
nityaklinnAm namasyAmi bheruNDA praNamAmyaham || 117 ||

vahnivAsAm namasyAmi mahAvajreshvarIm stove |
shivadUtlm namasyAmi tvaritAm kulasundarIm || 118 ||

nityAm nllapatAkAm cha vijayAm sarvamangalAm |
jvAlAmAlAm cha chitrAm cha mahAnityAm cha samstuve || 119 ||

divyoughebhyo namasyAmi pareshaparameshvarIm |
mitreshamatha ShaShThIshamuDDIsham praNamAmyaham || 120 ||

charyAnAtham namasyAmi lopAmudrAmaham bhaje |
agastyam praNamasyAmi siddhougha kAlatApanam || 121 ||

dharmAchAryam namasyAmi muktakeshIshvaram bhaje |
bhaje dIpakalAnAtham mAnavoughe tatah param || 122 ||

viShNudevam namasyAmi prabhAkaramaham bhaje |
tejodevam namasyAmi manojamatha samstuve || 123 ||

kalyANadevam kalaye ratnadevam bhajAmyaham |
vAsudevam namasyAmi shrIrAmAnandamAshraye || 124 ||

parameShThigurum vande paramam gurumAshraye |
shrlgurum praNamasyAmi mUrdhni brahmabile sthitam || 125 ||

kam bile aham namasyAmi shrlguroh pAdukAm tatah |
atha prAthamike devi chaturasre tavesvari || 126 ||

aNimAm laghimAm vande mahimAm praNamAmyaham |
Ishitvasiddhim vande aham vashitvam cha namAmyaham || 127 ||

prAkAmyasiddhim vande aham bhuktimicChAmaham bhaje |
prAptisiddhim sarvakAmapradA siddhimaham bhaje || 128 ||

madhyame chaturasre aham brAhmIm mAheshvarIm bhaje |
kaumArIm vaiShNavIm vande vArAhIm praNamAmyaham || 129 ||

mAhendrImapi chAmuNDAm mahAlakShmImaham bhaje |
trutIye chaturasre aham sarvasankShobhiNIm bhaje || 130 ||

sarvavidrAviNIm mudrAm sarvAkarShiNikAm bhaje |
mudrAm vashankarIm vande sarvonmAdinikAm bhaje || 131 ||

bhaje mahAnkushAm mudrAm khecharIm praNamAmyaham |
bljamudrAm yonimudrAm bhaje sarvatrikhaNDinIm || 132 ||

trailokyamohanam chakram namAmi lalite tava |
namAmi yoginIm tatra prakaTAkhyAmabhIshTadAm || 133 ||

sudhArNavAsanam vande tatra te parameshvari |
chakreshvarIm tatra vande tripurAm parameshvarIm || 134 ||

sarvesankShobhiNIm mudrAm tato aham kalaye shive |
athA aham ShoDashadale kAmAkarShaNikAm bhaje || 135 ||

buddhyAkarShaNikAm vande ahankArShaNIm bhaje |
shabdAkarShaNikAm vande sparshAkarShaNikAm bhaje || 136 ||

rUpAkarShaNikAm vande rasAkarShaNikAm bhaje |
gandhAkarShaNikAm vande chittAkarShaNikAm bhaje || 137 ||

dhairyAkarShaNikAm vande smrutyAkarShaNikAm bhaje |
nAmAkarShaNikAm vande bljAkarShaNikAm bhaje || 138 ||

AtmAkarShaNikAm vande hyamrutAkarShaNIm bhaje |
sharIrAkarShaNIm vande nityAm shrIparameshvarIm || 139 ||

sarvAshApUrakam chakram kalaye aham taveshvare |
guptAkhyAm yoginIm vande tartA aham guptapUjitAm || 140 ||

plAmbujAsanam tatra namAmi lalite tava |
tripureshIm mahAdevIm bhajAmIShTArthamsiddhidAm || 141 ||

sarvamvidrAviNIm mudrAm tartA aham tAm vichintaye |
shive tavAShTapatre ahamangakusumAm bhaje || 142 ||

anangamekhalAm vande hyanangamadanAm bhaje |
tato aham praNamasyAmi hyanangamadanAturAm || 143 ||

anangarekhAm kalaye bhaje te anangaveginIm |
bhaje anangakushAm devi tava chAnangamAlinIm || 144 ||

sarvasankShobhaNam chakram tartA aham kalaye sadA |
vande guptarAkhyAm tAm yoginIm sarvakAmadAm || 145 ||

tatrA aham praNamasyAmi devyAtmAsanamuttamam |
namAmi jagadIshAnImaham tripurasundarIm || 146 ||

sarvAkarShaNikAm mudrAm tatrA aham kalayAmi te |
bhuvanAre tava shive sarvasankShobhiNIm bhaje || 147 ||

sarvavidrAviNIm vande aham sarvAkarShi NikAm bhaje |
sakalAhIAdinIm vande sarvasammohinIm bhaje || 148 ||

sakala stambhinIm vande kalaye sarvajrumbhinIm |
vashankarIm namasyAmi sarvaranjanikAm bhaje || 149 ||

sakalonmAdinIm vande bhaje sarvArthasAdhinIm |
sampattipUriNIm vande sarvamantramayIm bhaje || 150 ||

bhajAmyaham tatah shaktim sarvadvandva kShayankarIm |
tatrA aham kalaye chakram sarvasoubhAgyadAyakam || 151 ||

namAmi jagatAm dhAtrIm sampradAyAkhyayoginIm |
shive tava namasyAmi shrIchakrAsanamuttamam || 152 ||

namAmi jagadIshAnImaham tripuravAsinIm |
kalaye aham tava shive mudrAm sarvashankarIm || 153 ||

bahirdashAre te devi sarvasiddhipradAm bhaje |
sarvasampatpradAm vande bhaje sarvapriyankarIm || 154 ||

namAmyaham tato devIm sarvamangalakAriNIm |
sarvakAmapradAm vande sarvaduKhavimochinIm || 155 ||

sarvamrutyuprashamanIm sarvavighnanivAriNIm |
sarvAngasundarIm devIm sarvasoubhAgyadAyinIm || 156 ||

sarvArthasAdhakam chakram tathA aham kalaye sadA |
kalayAmi tato devIm kulottIrNAkhyayoginIm || 157 ||

sarvamantrAsanam vande tripurAshrIyamAshraye |
kalayAmi tato mudrAm sarvonmAdanakAriNIm || 158 ||

antardashAre te devi sarvagyAm praNamAmyaham |
sarvashaktim namasyAmi sarvaishvaryapradAm bhaje || 159 ||

sarvagyAnamayIm vande sarvavyAdhivinAshinIm |
sarvAdhArasvarUpAm cha sarvapApaharAm bhaje || 160 ||

sarvAnandamayIm vande sarvarakShAsvarUpiNIm |
praNamAmi mahAdevIm sarvepsitapradAm bhaje || 161 ||

sarvarakShAkaram chakram tatrA aham kalaye sadA |
nigarbhayoginIm vande tatrA aham parameshvarIm || 162 ||

sAdhyasimhAsanam vande bhaje tripuramAlinIm |
kalayAmi tato devi mudrAm sarvamahAnkushAm || 163 ||

aShTAre vashinIm vande bhaje kAmeshvarIm sadA |
modinIm vimalAm vande hyaruNAm jayinIm bhaje || 164 ||

sarveshvarIm namasyAmi koulinIm praNamAmyaham |
sarvarogaharam chakram tava aham devi chintaye || 165 ||

rahasyayoginIm devIm sadA aham kalayAmi te |
namAmi tripurAsiddhAm bhaje mudAm cha khecharIm || 166 ||

mahAtrikoNasya bAhye chaturdikShu maheshvari |
namAmi jrumbhNana bANAn chApam sammohanam bhaje || 167 ||

pAsham vashankaram vande bhaje stambhanamankusham |
trikoNe aham jagaddhAtrIm mahAkAmeshvarIm bhaje || 168 ||

mahAvajreshvarIm vande mahAshrImAlinIm bhaje |
mahAshrIsundarIm vande sarvakAmaphalapradAm || 169 ||

sarvasiddhipradam chakram tava devi namAmyaham |
namAmyatirahasyAkhyAm yoginIm tatra kAmadAm || 170 ||

tripurAmbAm namasyAmi bljamudrAm namAmyaham |
mUlamantrena lalite tvAm bindou pUjayAmyaham || 171 ||

sarvAnandamayam chakram namAmi lalite tava |
parApara rahasyAkhyAm yoginIm kalaye sadA || 172 ||

mahAchakreshvarIm vande yonimudrAmaham bhaje |
dhUpAdikam sarvamayi te kalpayAmyaham || 173 ||

tvatprIyate mahAmudrAm darshayAmi tatah shive |
tridhA tvAm mUlamantrena tarpayAmi tatah shive || 174 ||

shAlyannam madhusamyuktam pAyasApUpasamyutam |
ghrutasUpasamAyuktam sarvabhakShyasamanvitam || 175 ||

sasitam kShIrasamyuktam bahushAkasamanvitam |
nikShipya kAnchane pAtre naivedyam kalpayAmi te || 176 ||

sankalpya bindunA vaktram kuchou bindudvayena cha |
yonim tu saparArdhena krutvA shrItripure tava || 177 ||

etat kAmakalArUpam bhaktAnAm sarvakAmadam |
sarvasampatpradam vande namaste tripureshvari || 178 ||

vAmabhAge trikoNam cha vruttam cha chaturasrakam |
krutvA gandhAkShatAdyaishcha hyarchayAmi maheshvari || 179 ||

vAgbhavAdyam namasyAmi tatra vyApakamaNDalam |
jalayuktArdAnnayuktam makAratrayabhAjanam || 180 ||

tatra vinyasya dAsyAmi bhUtebhyo balimuttamam |
namaste devadeveshi namastrailokyavandite || 181 ||

namah parashivAnkasthe namastripurasundari |
pradakShiNAm namaskAram manasA aham karomi te || 182 ||

tatah sakalamantrANAm samrAgylm parameshvarlm |
prajapAmi mahAvidyAm tvatprltyArthamaham sadA |
tava vidyAm prajaptvA atha staumi tvAm parameshvarlm || 183 ||

mahAdevi maheshAni sadAshiva mahApriye |
mahAnitye mahAsiddhe tvAmaham sharaNam vraje || 184 ||

jaya tvam tripure devi lalite jagadlshvari |
sadAshivapriyakari pAhi mAm karuNAkari || 185 ||

jaganmAtarjagadrUpe jagadlshvaravallabhe |
jaganmaye jagastulye gouri tvamAhamAshraye || 186 ||

anAdye sarvalokAnAmAdye bhakteShTadAyini |
girirAjasya tanaye namaste tripureshvari || 187 ||

jayAdidevadeveshi brahmamAtarnamo astu te |
viShNumAtaranAdyante haramAtah sureshvari || 188 ||

brahmAdisurasamstutye lokatrayavashankari |
sarvasampatprade nitye tvAmaham kalaye sadA || 189 ||

nityAnande nirAdhAre chidrUpiNi shivapriye |
aNimAdiguNAdhAre tvAm sadA kalayAmyaham || 190 ||

brAhmyAdimAtrusamstutye sarvAvaraNasamyute |
jyotirmaye mahArUpe pAhi mAm tripure sadA || 191 ||

lakShmIvANyAdisampUjye brahmaviShNushivastute |
bhajAmi tava pAdAbjam sarvakAmaphalapradam || 192 ||

sarvashaktisamopetam sarvAbhIShTaphalaprade |
namAmi tava pAdAbjam devi tripurasundari || 193 ||

tvatpriyArtham tatah kAmshchicChaktim sampUjyAmyaham |
mapanchakena tAm shaktim tarpayAmi maheshvari || 194 ||

tayopetam havihsheSham chidagnou prajuhomyaham |
tvatpriyArtham mahAdevi mamAbhIShTArthasiddhye || 195 ||

baddhvA tAm khecharIm mudAm kShamasvodvAsayAmyaham |
tiShTha me hrudaye nityam tripure parameshvari || 196 ||

jagadambe mahArAgyi mahAshakti shivapriye |
hrucchakre tiShTha satatam mahAtripurasundari || 197 ||

sarvalokaikasampUjye sakalAvaraNairyute |
hrucchakre tiShTha me nityam mahAtripurasundari || 198 ||

|| phalashrutih ||

etat tripurasundaryA hrudayam sarvakAmadam |
mahArahasyam paramam durlabham daivatairapi || 1 ||

sAkShAt sadAshivenoktam guhyAdguhyamanumattamam || 2 ||

yah paThennityamekAgrah shruNuyAd vA samAhitah |
nityapUjAphalam devyAh sa labhennAtrah samshayah || 3 ||

pApaih sa muchyate sadyah kAyavAkchittasambhavaih |
sarvajanma samudbhUtairgyAna krutairapi || 4 ||

sarvakratuShu yatpuNyam sarvatIrtheShu yat phalam |
tatpuNyam labhate nityam mAnavo nAtra samshayah || 5 ||

achalAm labhate lakShmIm trailokye chApi durlabhAm |
sAkShAd viShNusamo martyo shIghrameva bhavet sadA || 6 ||

aShTaishvaryamavApnoti sa shIghram mAnavottamah |
guTiKA pAduka siddhyAdyaShTakam shIghramashnute || 7 ||

shankhAdyA nidhyo vA api tam nityam paryupAsate |

vashyAdInyaShTakarmANi shIghram siddhyanti sarvadA || 8 ||

www.bharatiweb.com

bhUlokasthAh sarvanAryah pAtAlasthAh sadAnganAh |
sarvalokasthitAh sarvA yAshchAnyArUpagarvitAh || 9 ||

ramante tena satatam shIghram vashyA na samshayah |
rAjAdyAh sakalA martyAh haraharyAdayah surAh || 10 ||

anantAdyA mahAnAgAh siddhayogeshvarAdayah |
ruShayo munayo yakShAstam nityam paryupAsate || 11 ||

mahatIm klrtimApnoti shivaviShNusamaprabhAm |
paramam yogamAsAdya khecharo jAyate sadA || 12 ||

apamrutyuvinirmuktah kAlamrutyuvivarjitah |
paramAyuShyamApnoti haraharyAdidurlabham || 13 ||

ashrutAni cha shAstrANi vyAchaShTe vidhivat sadA |
mUDho api sarvavidyAvAn dakShiNAmUrtivadbhavet || 14 ||

grahabhUtapishAchAdyA yakShagandharvarAkShasAh |
etasya smaraNAdeva vinashyanti hi sarvada || 15 ||

tadgAtram prApya sakalam viSham sadyo vinashyati |
sahasrakAmasankAshah kAntyA yah sarvada bhavet || 16 ||

tasmAdetat paThet stotram tripurAhrudayam shubham |
japed yah sarvada sAkShAd bhaved devIsvarUpakah || 17 ||

sAngam tripurasundaryA nityapUjAphalam labhet |
vimukto rogasanghAtairArogyam mahadashnute || 18 ||

prApnoti mahadaishvaryam sarvavidyAnidhirbhavet |
tatkarasparshamAtreNa naro brAhmaNatAm labhet || 19 ||

muchyate sakalairvighneh sa nityam mAnavottamah |
sa bhunkte sakalAn bhogAn durlabhAmshcha dine dine || 20 ||

labhate putrapoutrAmshcha mahAlakShmIsamanvitAn |
paramAyuShyasamyuktAn sAkShacChivasamAn guNaih || 21 ||

sruShTipAlanasamhArakartevAyam sadA bhavet |
yaste krupAvAn bhavati sa trimUrtirna samshayah || 22 ||

tatsamlpasthan shIghram sadA jAtismarobhavet |
tasya gehe sadA kAmadhenuh kalpatarustathA || 23 ||

chintAmaNishcha satatam tiShThatyeva na samshayah |
mahAjayamavApnoti sadA sarvatra mAnavah || 24 ||

vajrakAyasamo bhUtvA charatyeva jagatyayam |
mahAsukhl bhavennityam paramAtmA bhavet sadA || 25 ||

muchyate sakalebhyo api bandhanaih shrunkhalAdibhih |
tam pUjayanti satatam harirudrAdayo api cha || 26 ||

shubhameva bhavennityam sadApadbhirvimuchyate |
devagandharvarakShAdyaih brahmAdyairapi durlabhAn || 27 ||

prApnoti sakalAn kAmAn shIghrameva na samshayah |
divyabhogayuto divyakanyAbhih saha samyutah || 28 ||

vimAnam sa samAsthAya divyAbharaNabhUShitah |
divyachandanaliptAngah sadA vimshativArShikah || 29 ||

sa bhunkte sakalAn bhogAn devaloke narah sadA |
tasmAdetat paThet stotram tripurAhrudayam shubham |
japedyah satatam bhaktyA bhavet sAkShAt sadA shivah || 30 ||

|| iti shrI rudrayAmale IshvarapArvatIsamvAde shrI lalitAtripurasundarI hrudaya stotram
sampUrNam ||